



अधिकतम 31.0 डिग्री

न्यूनतम 20.0 डिग्री

हरिभूमि

पंचाल भूमि

रायपुर, गुरुवार 6 नवंबर 2025

[बस्तर | दंतेवाड़ा | बीजापुर | सुकमा | कांकेर | कोण्डागांव | नारायणपुर]

10 रजत महोत्सव में छत्तीसगढ़ी लोकसंस्कृति की धुन से ...



12 सिख समाज ने मनाया गुरुनानक जयंती शांति...



खबर संक्षेप



बिजली बिल वृद्धि के विरोध में आप का हल्लाबोल



जगदलपुर। बस्तर की धरती से आज राजधानी रायपुर तक जनता की आवाज पहुंचाने का बिगुल बजा। प्रदेश पदाधिकारी समीर खान के नेतृत्व में आम आदमी पार्टी ने बढ़ते बिजली बिलों और सरकार की जनविरोधी नीतियों के खिलाफ दंतेश्वरी मंदिर के सामने जोरदार धरना-प्रदर्शन किया। समीर खान ने कहा विष्णुदेव सरकार ने जनता से किए वादे तोड़कर 400 यूनिट मुफ्त बिजली की योजना समाप्त कर दी। पहले ही जनता रसोई गैस, पेट्रोल और दूध के दामों से जूझ रही है, अब बिजली का बोझ उनके घरों को अंधेरे में धकेल रहा है। अगर सरकार ने यह तानाशाही नहीं रोकी, तो आम आदमी पार्टी बस्तर से रायपुर तक सड़कों पर उतरकर जवाब देगी। उन्होंने यह भी कहा कि यह आंदोलन केवल बिजली का नहीं, बल्कि जनता के अधिकार और सम्मान का संघर्ष है। जिला अध्यक्ष दत्ता प्रियम ने कहा कि आदिवासी और ग्रामीण क्षेत्रों में बिजली बिलों में भारी वृद्धि से गरीब परिवार बुरी तरह प्रभावित हैं। कई गांवों में कटौती और वसूली की कार्रवाई ने आम लोगों का जीवन दूधर कर दिया है। उन्होंने मांग की कि सरकार तत्काल बिजली सब्सिडी बहाल करे, जिससे गरीबों को राहत मिल सके। धरने में बड़ी संख्या में कार्यकर्ता मौजूद रहे, जिनमें अस्तुरम मंडावी, प्रेम सिंह पांडे, आरती पटनायक, हरिश्चंद्र नाग, राकेश कश्यप, उमा कश्यप, खीरपति बघेल, ब्रजेश अधिकारी शंकर पांडे, हीरा सिंह कश्यप, नीलराम मांडवी, सोनू आशुतोष शुक्ला, मुकेश लहरें और महेंद्र बघेल शामिल रहे।

कार्तिक पूर्णिमा में नहाने गई युवती की डूबने से मौत जगदलपुर।

कार्तिक पूर्णिमा के अवसर पर पवित्र स्नान करने गई युवती की नहाने के दौरान तालाब की गहराई में डूबने से मौत हो गई। मामला परपा थाना क्षेत्र के ग्राम कलेपाल स्थित नानीमुण्डा तालाब की है। जानकारी के मुताबिक तोकापाल ब्लाक के डोंगरीगुड़ा निवासी मनवती मौर्य पिता केदार मौर्य 30 वर्ष अपने परिजनों के साथ कार्तिक पूर्णिमा में नहाने के लिए तड़के लगभग 3 बजे कलेपाल स्थित नानीमुण्डा तालाब गई थी। मामले की जानकारी देते हुए परपा पुलिस ने बताया कि डोंगरीगुड़ा निवासी हेमवती मौर्य पिता केदार मौर्य 30 वर्ष अपने परिजनों के साथ बुधवार की सुबह कार्तिक पूर्णिमा के अवसर पर घर के पास ही तालाब में नहाने के लिए गईं थीं। तालाब में नहाने के दौरान गहराई का अंदाजा नहीं होने से वह फिसलकर नीचे चली गईं। साथ गए परिजनों ने काफी खोजबीन की और काफी मशकत के बाद हेमवती को पानी से निकाला गया। इसके बाद उसे निकालने के बाद उसे उपचार के लिए डिमरापाल मेडिकल कॉलेज ले जाया गया जहां उपचार के दौरान उसकी मौत हो गई। कार्तिक पूर्णिमा के अवसर पर स्नान करने गई हेमवती की मौत की सूचना मिलते ही परिजनों व गांव में शोक की लहर दौड़ गई। पुलिस द्वारा पीएम के बाद शव परिजनों के सुपुर्द कर मामले की विवेचना की जा रही है।

हरिभूमि न्यूज | जगदलपुर

कार्तिक पूर्णिमा पर इन्द्रावती नदी में हजारों श्रद्धालुओं ने लगाई आस्था की डूबकी

हरिभूमि न्यूज | जगदलपुर

कार्तिक पूर्णिमा के अवसर पर पवित्र इन्द्रावती नदी के अलग अलग घाटों में हजारों की संख्या में श्रद्धालुओं ने आस्था की डूबकी लगाई। इस अवसर पर श्रद्धालुओं ने भगवान के दर्शन करने के बाद दान पुण्य किया। इस दौरान स्नान करने वाले श्रद्धालुओं के लिए इन्द्रावती से लगे महादेवघाट, पंच पथ समेत अन्य स्थानों में चाय व प्रसाद की व्यवस्था की गई थी। धार्मिक मान्यताओं के अनुसार कार्तिक पूर्णिमा वर्ष के सबसे पवित्र दिनों में से एक मानी जाती है। यह दिन दीपदान, गंगा स्नान, दान और भगवान विष्णु की आराधना के लिए अत्यंत फलदायी होता

महादेव की आराधना कर भक्तों ने किया दान पुण्य



चौक चौराहों में की गई थी चाय व प्रसाद की व्यवस्था

महादेव घाट चौक में शिव भैरव सेवा समिति द्वारा चाय व प्रसाद की व्यवस्था की गई थी। शिव मंदिर वार्ड के पार्षद निर्मल पानिग्राही व भैरवदेव वार्ड की पार्षद त्रिनेश्वरी रंधारी व समिति के सदस्यों द्वारा स्नान के बाद लौट रहे श्रद्धालुओं में प्रसाद व चाय का वितरण किया गया। वहीं पंचपथ चौक में गणेश उत्सव समिति द्वारा चाय व स्वल्पाहार की व्यवस्था की गई थी। इसके अलावा शहर के अन्य चौक चौराहों में भी प्रसाद व चाय की व्यवस्था की गई थी।

है। शास्त्रों में कहा गया है कि इस दिन किया गया स्नान और दान अक्षय पुण्य देता है और जन्मों के पापों से मुक्ति दिलाता है। इस पूर्णिमा को त्रिपुरारी पूर्णिमा भी कहा जाता है क्योंकि इसी दिन भगवान शिव ने त्रिपुरासुर का संहार कर देवताओं को विजय दिलाई थी, इसलिए इस दिन शिव पूजन का भी विशेष महत्व है। पवित्र नदी में स्नान कर दीपदान करना अत्यंत शुभ माना गया है जो लोग नदी तक नहीं जा सकते वे घर में ही जल से भरे पात्र में दीपदान कर सकते हैं। कार्तिक पूर्णिमा के अवसर पर श्रद्धालुओं ने शुभ मुहूर्त में स्नान करने के बाद महादेव के दर्शन उपरांत दान पुण्य किया। शास्त्रों में कहा गया है कि कार्तिक

उपलब्धि : धुर माओवाद प्रभावित क्षेत्र के 7 गांवों में पहली बार लगा मेगा हेल्थ कैम्प

इन्द्रावती नदी के पार बसे गांवों में दिखने लगी अब विकास की नई सुबह

हरिभूमि न्यूज | जगदलपुर/बीजापुर

कभी माओवाद की छाया में सिमटे बीजापुर जिले के भैरमगढ़ ब्लॉक के इन्द्रावती नदी पार बसे गांवों में अब विकास की नई सुबह दिखने लगी है। सरकार की पुनर्वास नीति 2025 के सकारात्मक परिणाम अब धरातल पर नजर आने लगे हैं। बड़ी संख्या में माओवादियों के आत्मसमर्पण के बाद अब इन दुर्गम इलाकों में प्रशासन ने पहली बार सात गांवों में एक साथ मेगा हेल्थ कैम्प का आयोजन किया, जिसने ग्रामीणों के जीवन में उम्मीद की नई किरण जगा दी है।

अभियान में रायपुर के वीवाए मल्टीस्पेशलिटी हॉस्पिटल, जगदलपुर मेडिकल कॉलेज और सीएमएचओ डॉ. बीआर पुजारी एवं बीजापुर जिला अस्पताल भैरमगढ़ सामुदायिक स्वास्थ्य केन्द्र के



सुविधाओं के प्रति हो रहे सजग

शिशु रोग विशेषज्ञ डॉ. अनुरूप साहू और डॉ. बीएस साहू ने भी बताया कि अब दूरस्थ अंचलों में स्वास्थ्य सुविधाएं सुलभ हो रही हैं, जिससे मातृ एवं शिशु मृत्यु दर में उल्लेखनीय सुधार की उम्मीद है। ग्रामीणों में भी अब मय की जगह विश्वास और आशा का माहौल दिखाई दे रहा है। वे शासन-प्रशासन से जुड़कर शिक्षा, स्वास्थ्य और बुनियादी सुविधाओं के प्रति सजग हो रहे हैं।

विशेषज्ञ डॉक्टरों की टीम शामिल रही। टीम ने उसपारी, बेलनार, सतवा, कोसलनार, ताड़पोट, उतला और इतामपार गांवों में स्वास्थ्य शिविर लगाए। कुल 989 ग्रामीणों का स्वास्थ्य परीक्षण किया गया। कैम्प में सामान्य जांच के 777, रक्तचाप 371, मुख कैसर 344, ब्रेस्ट कैसर 112, नेत्र जांच 199, दंत जांच 154, टीकाकरण 14, संपूर्ण टीकाकरण 8, मलेरिया 156, क्षय रोग 7 तथा उल्टी-दस्त के

बीजापुर की होगी नई पहचान

बीजापुर कलेक्टर रजित मिश्रा ने स्वास्थ्य विभाग की टीम को बधाई देते हुए कहा शासन के निर्देशानुसार प्रशासन अंतिम व्यक्ति तक शिक्षा, स्वास्थ्य और मूलभूत सुविधाएं पहुंचाने के लिए संकल्पित है। निर्यात नल्लानगर योजना के तहत अंदरूनी क्षेत्रों में विकास कार्यों में तेजी आई है और प्रशासन की टीम पूरी तत्परता से काम कर रही है। जिससे बीजापुर में अब सकारात्मक बदलाव नजर आ रहे हैं। बीजापुर में यह पहल न केवल स्वास्थ्य सेवाओं की पहुंच को बढ़ाने की दिशा में मील का पत्थर साबित हो रही है, बल्कि यह संदेश भी दे रही है कि अब माओवाद नहीं, मुख्यधारा और विकास ही बीजापुर की नई पहचान बनेगा।

ग्रामीणों में बढ़ा भरोसा

वीवाए मल्टीस्पेशलिटी हॉस्पिटल रायपुर के विशेषज्ञ डॉ. सुशील गांगे एमडी मेडिसिन ने बताया कि अंदरूनी इलाकों में स्वास्थ्य सुविधा पहुंचाना बड़ी चुनौती होती है, सरकार की पहल से अब वे असंभव नहीं रहें। ग्रामीणों में जागरूकता और भरोसा बढ़ा है। मलेरिया, फर्बामिया और कुपोषण से लड़ने में घेसे कैम्प निर्णायक भूमिका निभाएंगे।

छात्र- छात्राओं ने दिखाई सृजनशीलता शोध व अभिव्यक्ति की उत्कृष्ट झलक

हरिभूमि न्यूज | जगदलपुर

शहीद महेंद्र कर्मा विश्वविद्यालय के अर्थशास्त्र अध्ययन शाला द्वारा एक प्रेरणादायक पोस्टर प्रेजेंटेशन कार्यक्रम का आयोजन किया गया, जिसमें विद्यार्थियों ने देश और प्रदेश के समसामयिक आर्थिक मुद्दों को अपनी रचनात्मक दृष्टि से प्रस्तुत किया। इस आयोजन में युवा मस्तिष्कों ने न केवल ज्ञान का प्रदर्शन किया बल्कि अर्थशास्त्र की गूढ़ अवधारणाओं को सृजनशील रूप में समाज के सामने रखा। कार्यक्रम के दौरान विभागाध्यक्ष प्रो. एम. एस. मिश्रा ने सभी पोस्टरों का अवलोकन किया और प्रत्येक समूह से संवाद कर उनकी विषयगत समृद्धि को सराहना की। उन्होंने कहा अर्थशास्त्र केवल आंकड़ों और



प्रमुख विषयों पर किया प्रभावशाली प्रदर्शन

पोस्टर प्रस्तुति में विद्यार्थियों ने भारत की आर्थिक विकास दर, छत्तीसगढ़ की अर्थव्यवस्था, पर्यावरण एवं स्वतंत्र विकास, कृषि क्षेत्र की चुनौतियां, मानव संसाधन विकास, नुस्त्राधर्मिता और बेरोजगारी जैसे प्रमुख विषयों पर प्रभावशाली प्रदर्शन किया।

सिद्धांतों का विषय नहीं है, बल्कि यह समाज, नीति और विकास से

गहराई से जुड़ा हुआ शास्त्र है। ऐसे रचनात्मक प्रयास विद्यार्थियों की सोच को व्यापक बनाते हैं और उन्हें व्यावहारिक समझ प्रदान करते हैं। कार्यक्रम में अर्थशास्त्र विभाग के फेल्टी प्रेमजीत निराला ने संचालन किया, जबकि पूजा ठाकुर, गौरी देवांगन, डॉ.आरके खरवार और डॉ. अनिता कुरें की उपस्थिति ने कार्यक्रम को और गरिमा प्रदान की। एमए प्रथम और

बस्तर को रेल और आसमान से जोड़ने की ठोस पहल

हरिभूमि न्यूज | जगदलपुर

सांसद महेश कश्यप ने विशाखापटनम में आयोजित रेल विस्तार संबंधी महत्वपूर्ण उच्चस्तरीय बैठक में भाग लेकर बस्तर के सर्वांगीण विकास की दिशा में नई उम्मीदें जगाई हैं। बैठक में उन्होंने बस्तर क्षेत्र को मजबूत रेल संपर्क और बेहतर यात्री सुविधाओं से जोड़ने की दिशा में ठोस सुझाव रखे। उन्होंने बस्तर से सुदुर्गकरण के साथ नई रेल परियोजनाओं और कर्नेक्टिविटी योजनाओं को प्राथमिकता देने की आवश्यकता पर बल दिया। सांसद ने कहा कि बस्तर का आर्थिक और सामाजिक विकास तभी संभव है जब यहां से सुगम रेल और हवाई संपर्क उपलब्ध हो। उन्होंने कहा हमारे युवाओं, व्यापारियों, छात्रों और



सुदुर्गकरण पर विस्तृत चर्चा की। सांसद ने अनुरोध किया कि जगदलपुर एयरपोर्ट को विशाखापटनम, रायपुर, भुवनेश्वर और हैदराबाद जैसे प्रमुख शहरों से जोड़ने के लिए नई उड़ानें शीघ्र शुरू की जाएं, जिससे व्यापार, पर्यटन और निवेश को नई दिशा मिले। सांसद ने विश्वास व्यक्त किया कि आने वाले समय में बस्तर को परिवहन के क्षेत्र में अभूतपूर्व सुविधाएं प्राप्त होंगी। उन्होंने कहा रेल और हवाई संपर्क से बस्तर की पहचान अब सीमित नहीं रहेगी, यह अब देश की मुख्यधारा में अग्रणी भूमिका निभाने को तैयार है।

यात्रियों को अब लंबा इंतजार नहीं करना पड़ेगा। बस्तर का भविष्य रेल और हवाई नेटवर्क के विस्तार में निहित है। विशाखापटनम प्रवास के दौरान सांसद ने केंद्रीय नागरिक उड्डयन मंत्री किंजरापु राममोहन नायडू से भी भेंट की। इस मुलाकात में उन्होंने बस्तर में हवाई सेवाओं के विस्तार, नई उड़ानों की शुरुआत और एयर कनेक्टिविटी के

विकास यात्रा को नई दिशा दी

विशाखापटनम में हुई इस बैठक ने बस्तर की विकास यात्रा को नई दिशा दी है। सांसद की पहल से बस्तर से विशाखापटनम रेल मार्ग के सुदुर्गकरण के साथ नई परियोजनाओं की संभावनाओं को बल मिला है। हवाई सेवाओं के विस्तार पर हुई सार्थक चर्चा से बस्तरवासियों में नई उम्मीदें जगी हैं।

रेल और हवाई संपर्क बस्तर की जीवनरेखा

रेल और हवाई संपर्क का संयुक्त विस्तार बस्तर की जीवनरेखा बनने जा रहा है। इससे क्षेत्र में पर्यटन, व्यापार, शिक्षा और रोजगार के नए द्वार खुलेंगे। अब बस्तर देश के विकास नक्शे पर और भी महत्वपूर्ण स्थानों में आगे बढ़ेगा। बस्तर केवल मजिल नहीं, विकास की दिशा तय करने वाला क्षेत्र बन रहा है नई रेल और हवाई उड़ानें बस्तर की प्रगति का परचम लहराएंगी।

मानसून के चलते 4 महीने बंद रही गुफा, अब पर्यटकों गुफा का कर रहे दीदार

कांगेर वेली नेशनल पार्क की कोटमसर गुफा शुरू होते ही पर्यटकों की बढ़ी संख्या

हरिभूमि न्यूज | जगदलपुर

कांगेर वेली नेशनल पार्क में मौजूद कोटमसर गुफा में मानसून के चलते 4 महीने तक पर्यटकों के लिए बंद रही, लेकिन हाल ही में एक नवंबर से इस गुफा को पर्यटकों के शुरू कर दिया गया है। हालांकि शुरू होते ही पर्यटकों संख्या लगातार बढ़ रही है, चार दिन में 600 से अधिक पर्यटक पहुंच चुके हैं। बताया जा रहा है कि जून से पहले तक 5 लाख से अधिक पर्यटक रहस्यमयी कोटमसर गुफा की गहराइयों को देखने पहुंचे, जिनमें 150 विदेशी सैलानी भी शामिल रहे। गुफा की अद्वितीय चूना-पत्थर संरचनाएं, प्राकृतिक छटा और अंदर की ठंडक लोगों को खूब भाती है। कोटमसर गुफा प्रकृति की एक अद्भुत और रहस्यमयी कृति है। यह गुफा न केवल अपनी भौगोलिक संरचना के लिए



प्रसिद्ध है, बल्कि जैव विविधता, वैज्ञानिक महत्व और पर्यटन की दृष्टि से भी महत्वपूर्ण है। यह गुफा कांगेर घाटी राष्ट्रीय उद्यान के अंतर्गत आती है, यह भारत के प्रमुख जैव विविधता हॉटस्पॉट्स में से एक है। यह स्थल पर्यटकों के अलावा वैज्ञानिकों के लिए भी आकर्षण का

केंद्र है। गुफा की संरचना, जैव विविधता और भूगर्भीय बनावट का अध्ययन किया जाता है। गुफा के अंदर कुत्रिम प्रकाश की मदद से प्राकृतिक संरचनाओं को रोशन किया गया है, जिससे यह और भी रहस्यमय और सुंदर दिखाई देती है।

यहां मिलती हैं अंधी मछलियां गुफा के अंदर का तापमान बाहरी मौसम की तुलना में हमेशा ठंडा और नम रहता है। यह पूरे वर्ष लगभग स्थिर रहता है, यह गुफा जैविक विविधता के लिए भी प्रसिद्ध है। यहां अंधेरी जगहों में रहने वाले कुछ विशेष जीव पाए जाते हैं, जैसे अंधी मछलियां, चमगादड़, विशेष प्रकार के कीट।

कोटमसर गुफा की खासियत

कांगेर घाटी राष्ट्रीय उद्यान के निर्देशक नवीन कुमार ने बताया कि यह गुफा चूना पत्थर से बनी है, जिसमें प्राकृतिक रूप से बनी स्टैलेक्टायट्स और स्टैलेगमाइट्स संरचनाएं देखने को मिलती हैं। ये संरक्तियों से पानी के रिसाव से बनी हैं, कोटमसर गुफा लगभग 330 मीटर लंबी और कई स्थानों पर काफी गहरी है। इसका कुछ हिस्सा ही पर्यटकों के लिए खुला है, क्योंकि अंदर जाना जोखिम भरा हो सकता है।

लक्ष्मी नारायण मंदिर परिसर में लोगों ने भंडारा में पाया प्रसाद



हरिभूमि न्यूज | जगदलपुर

कार्तिक पूर्णिमा पर लक्ष्मीनारायण मंदिर परिसर में आज सुबह से ही भक्तों की भारी भीड़ उमड़ पड़ी। प्रातः 4 बजे से ही दर्शन के लिए भक्तों का तांता लगा रहा। पूरे माह भर तक चले आकाश दीप दान और धार्मिक अनुष्ठानों की श्रृंखला आज कार्तिक मनुष के अंतिम दिवस पर भव्य समापन के साथ समाप्त हुई। आचार्य पंडित रोमितराज त्रिपाठी के

वैदिक मंत्रोच्चार के बीच विष्णु सहस्रनाम हवन संपन्न हुआ। हवन में मंदिर के प्रधान पुजारी पंडित किशोर तिवारी सपत्नीक मुख्य जजमान के रूप में विराजमान रहे। उन्होंने पूरे विधि-विधान से पूजा-अर्चना की। इस दौरान विवाहित जोड़ों ने हवन कुंड के चारों ओर से आहुति देकर अपने वैवाहिक जीवन के मंगल की कामना की। पूजन के उपरांत भक्तों को अन्नभोग और प्रसाद वितरण किया गया।

खबर संक्षेप



सौर ऊर्जा के प्रति दिखा लोगों में उत्साह

कोण्डागांव। छत्तीसगढ़ राज्य स्थापना के रजत महोत्सव 2025 के अवसर पर आयोजित तीन दिवसीय राज्योत्सव कार्यक्रम 2 से 4 नवंबर में पीएम सूर्य घर योजना का विशेष स्टॉल लोगों के आकर्षण का केंद्र बना रहा। इस स्टॉल के माध्यम से जिले में रह रही सौर ऊर्जा योजनाओं और उनकी उपलब्धियों का प्रदर्शन किया गया। कार्यक्रम के दौरान बस्तर विकास प्राधिकरण की उपाध्यक्ष एवं विधायक कोण्डागांव सुश्री लता उसेडी तथा कलेक्टर श्रीमती नूपुर राशि पटना ने स्टॉल का निरीक्षण किया। दोनों अतिथियों ने पीएम सूर्य घर योजना की प्रगति, जिले में हुए बिड सिंक्रोनाइजेशन कार्यों और लाभार्थियों तक पहुंच रही सब्सिडी की जानकारी ली। स्टॉल में जिले में स्थापित 225 पीएम सूर्य घरों, उनमें से 164 बिड सिंक्रोनाइजेशन और 132 हितवाहियों को प्रदत्त सब्सिडी की जानकारी आकर्षक ढंग से प्रदर्शित की गई। साथ ही वेडर संस्थानों ने सौर ऊर्जा उपकरणों, तकनीकी मॉडल्स और उपभोक्ताओं की सफलता की कहानियों को प्रस्तुत किया, जिसने आगंतुकों का ध्यान खींचा।

बड़ेनारपुर में प्रधानमंत्री आवासों में हुआ सामूहिक गृह प्रवेश



कोण्डागांव। छत्तीसगढ़ राज्य स्थापना दिवस की रजत जयंती 25वीं वर्षगांठ के ऐतिहासिक अवसर पर 01 नवंबर 2025 को प्रधानमंत्री नरेंद्र मोदी ने वर्चुअल माध्यम से प्रदेश के 3.51 लाख नवनिर्मित आवासों में सामूहिक गृह प्रवेश कार्यक्रम का शुभारंभ किया। इस अवसर पर कोण्डागांव जिले के 5556 परिवारों के जीवन में नई शुरुआत हुई। पूरे प्रदेश में आयोजित इस उत्सव में हजारों परिवारों के चेहरों पर खुशियों और उत्साह झलक उठा। जनपद पंचायत बड़ेनारपुर में प्रधानमंत्री आवास योजना ग्रामीण के तहत 1010 आवासों का गृह प्रवेश कराया गया। इस अवसर पर क्षेत्र में त्योहार जैसा माहौल रहा। वषों से कच्चे मकानों में जीवन व्यतीत कर रहे परिवारों के चेहरों पर अब स्थायी आवास की मुस्कान दिखाई दी। लाभार्थियों ने बताया कि यह उनके लिए केवल एक मकान नहीं, बल्कि सम्मानजनक जीवन की शुरुआत है।

बस्तर ओलंपिक में एनसीसी ग्राउंड में खिलाड़ियों और दर्शकों का दिखा उत्साह



हरिभूमि न्यूज ►► कोण्डागांव

विकासखंड स्तरीय बस्तर ओलंपिक प्रतियोगिता का शुभारंभ बुधवार को एनसीसी ग्राउंड कोण्डागांव में हुआ। यह प्रतियोगिता 5 से 8 नवंबर तक आयोजित की जाएगी, जिसमें विभिन्न आयु वर्ग के सैकड़ों खिलाड़ी भाग लेंगे। उद्घाटन कार्यक्रम में मुख्य अतिथि के रूप में जिला पंचायत अध्यक्ष रीता शोरी एवं नगरपालिका अध्यक्ष नरपति पटेल उपस्थित रहे। कार्यक्रम में जनपद पंचायत अध्यक्ष अनिता कोरम, उपाध्यक्ष टोमेट ठाकुर, जिला पंचायत सदस्य नंदलाल राठौर, यशोद कश्यप और राधेवर्द्ध नाग सहित कई जनप्रतिनिधि उपस्थित रहे। साथ ही अन्य अतिथियों में छत्तीसगढ़ तीरंदाजी संघ के उपाध्यक्ष दीपेश अरोरा, कलेक्टर चहल, धनंजय मरकाम, सूर्यपंचांग, वाई पांडे, शिक्षक एवं खेल प्रेमी बड़ी संख्या में उपस्थित रहे।

नाम परिवर्तन की सूचना

दिनांक- 04/11/2025
आम जनता को सूचित किया जाता है, कि मैं पुरन दाम पिता विशेष दाम, उम्र 51 वर्ष, निवासी- महाला गांधी बाई कोण्डागांव, तह.- कोण्डागांव, जिला-कोण्डागांव, छ.ग. का निवासी हूँ, मेरा वास्तविक व सही नाम पुरन दाम पिता विशेष दाम (PURAN DAS, S/O- VISHESWAR DAS) है, मेरे नाम पर जारी आधार कार्ड- 64530455 5711 में मेरा नाम प्रेमदाम मानिकपुरी पिता- विसेवर्द्धम मानिकपुरी (PREMDAS MANIKPURI, S/O BISESWARDAS MANIKPURI) वृत्तिवश दर्ज किया गया है, जिसे सुधारा जाकर पुरन दाम पिता विशेष दाम (PURAN DAS S/O VISHESWAR DAS) लिखा एवं पदा जाने के आशय का शपथ-पत्र दिनांक- 16/10/2025 को मेरे द्वारा अनुविभागीय दण्डाधिकारी कोण्डागांव, जिला-कोण्डागांव (छ.ग.) के समक्ष निष्पादित करवाया गया है। अस्तु आज दिनांक के पश्चात से, मेरे नाम पर जारी आधार कार्ड में, मेरा नाम पुरन दाम पिता - विशेष दाम (PURAN DAS, S/O - VISHESWAR DAS) किया जावे तथा पहचाना जावे।
पुरन दाम

ग्रामीण युवाओं को मिला आत्मनिर्भरता का नया अवसर, राजमिस्त्री प्रशिक्षण का सम्पन्न

हरिभूमि न्यूज ►► कोण्डागांव

जिला पंचायत के मुख्य कार्यपालन अधिकारी अविनाश भोई के मार्गदर्शन में ग्रामीण युवाओं के कौशल विकास और आत्मनिर्भरता की दिशा में एक सराहनीय पहल की गई। ग्रामीण स्वरोजगार प्रशिक्षण संस्थान जगदलपुर द्वारा आयोजित 30 दिवसीय ऑफ-कैम्प राजमिस्त्री प्रशिक्षण कार्यक्रम का समापन ग्राम पंचायत बयानार, विकासखण्ड कोण्डागांव में हुआ।

प्रमाणपत्र और टूलकिट का वितरण

कार्यक्रम के समापन अवसर पर सभी प्रशिक्षुओं को प्रशिक्षण प्रमाणपत्र प्रदान किए गए। साथ ही,

कौशल विकास की दिशा में सराहनीय पहल



निर्माण कार्यों की तकनीकी दी गई जानकारी

प्रशिक्षण में ग्राम बयानार और आसपास के क्षेत्रों के युवाओं ने भाग लिया, जिन्हें ईट जोड़ाई, माप-जोख, सीमेंट-रेत अनुपात, प्लास्टरिंग, दीवार निर्माण, वाटर लेवल सेटिंग, तथा निर्माण गुणवत्ता नियंत्रण जैसे व्यावहारिक विषयों पर प्रशिक्षण दिया गया। प्रशिक्षण का मुख्य उद्देश्य युवाओं को रोजगारोन्मुखी कौशल प्रदान कर प्रधानमंत्री आवास योजना ग्रामीण जैसी योजनाओं के निर्माण कार्यों में उनकी भागीदारी सुनिश्चित करना था।

आरएसईटीआई जगदलपुर की ओर से प्रत्येक प्रशिक्षु को राजमिस्त्री कार्य के लिए आवश्यक टूलकिट दी गई, ताकि वे स्वयं का कार्य प्रारंभ कर आर्थिक रूप से आत्मनिर्भर बन सकें।

इनकी रही उपस्थिति

समापन कार्यक्रम में आरएसईटीआई जगदलपुर के अधिकारी, ग्राम पंचायत बयानार के सरपंच और जिला प्रशासन के अधिकारीगण उपस्थित रहे। इस अवसर पर वक्ताओं ने कहा कि इस तरह के प्रशिक्षण कार्यक्रम ग्रामीण युवाओं के लिए स्वावलंबन और रोजगार का सशक्त माध्यम साबित हो रहे हैं, जिससे न केवल उनका जीवनस्तर में सुधार होगा, बल्कि गांवों के विकास कार्यों में भी गति आएगी।

आयोजन : तीन दिवसीय जिला स्तरीय राज्योत्सव कार्यक्रम का भव्य समापन

रजत महोत्सव में छत्तीसगढ़ी लोकसंस्कृति की धुन से गूंजा विकास नगर स्टेडियम

हरिभूमि न्यूज ►► कोण्डागांव

छत्तीसगढ़ राज्य स्थापना के 25 वर्ष पूर्ण होने पर पूरे प्रदेश में रजत महोत्सव का भव्य आयोजन किया जा रहा है। इसी श्रृंखला में कोण्डागांव जिले में तीन दिवसीय जिला स्तरीय राज्योत्सव कार्यक्रम का सफल आयोजन स्थानीय विकास नगर स्टेडियम में किया गया। मंगलवार को कार्यक्रम का समापन उत्साह और उल्लास के बीच हुआ।



लोकगीतों और सांस्कृतिक कार्यक्रमों से गूंजा स्टेडियम परिसर

मुख्य मंच पर लगातार तीन दिनों तक स्थानीय कलाकारों एवं स्कूली बच्चों द्वारा छत्तीसगढ़ी लोकगीत, नृत्य और संगीत की शानदार प्रस्तुतियों दी गईं। दर्शकों ने तालियों की गड़गड़ाहट के साथ कलाकारों का उत्साहवर्धन किया। रजत महोत्सव का पूरा वातावरण लोकसंस्कृति और परंपरा की सुगंध से सराबोर रहा।

ये रहे उपस्थित

कार्यक्रम में जिला पंचायत सदस्य नंदलाल राठौर, जनपद उपाध्यक्ष टोमेट ठाकुर, दीपेश अरोड़ा, कुलवंत चहल, जिला पंचायत सीईओ अविनाश भोई, एसडीएम अजय उदेव सहित स्थानीय जनप्रतिनिधि एवं जिला स्तरीय अधिकारीगण उपस्थित रहे। राज्योत्सव का यह आयोजन न केवल छत्तीसगढ़ की गौरवशाली यात्रा का प्रतीक बना, बल्कि इसने स्थानीय नागरिकों में एकता, संस्कृति और विकास की भावना को भी और अधिक सशक्त किया।

शिक्षा से संबंधित योजनाओं का बड़ी संख्या में लोगों ने जानकारी प्रचार-प्रसार किया गया, जिससे प्राप्त की।

राज्योत्सव में बच्चों की लाजवाब गणित मॉडल प्रस्तुति ने जीता सबका दिल

छत्तीसगढ़ राज्य स्थापना की रजत जयंती पर मनाए जा रहे राज्योत्सव 2025 में शिक्षा विभाग की प्रदर्शनी आकर्षण का केंद्र बनी रही। यहाँ प्रदर्शित बच्चों के गणित और विज्ञान विषयक मॉडल्स ने राज्योत्सव में आए आगंतुकों, अधिकारियों और जनप्रतिनिधियों को मंत्रमुग्ध कर दिया। जनपद प्राथमिक शाला बुनागांव के नवहे विद्यार्थियों ने अपनी बेबाकी और प्रतिभा से सभी का ध्यान आकर्षित किया। उन्होंने गणित के मैजिक मॉडल, गिनती चक्र, बरत-हरखड़ी और विज्ञान से जुड़े शिक्षाप्रद मॉडलों का सुंदर प्रदर्शन किया जो शिक्षा और रचनात्मकता का बेहतरीन संगम रहा। प्रदर्शनी का अवलोकन करते हुए क्षेत्रीय विधायक सुश्री लता उसेडी, जिला कलेक्टर नूपुर राशि पटना और जिला शिक्षा अधिकारी मारती प्रधान ने बच्चों की प्रस्तुति की सराहना की। मुख्य अतिथि एवं विशिष्ट अतिथियों ने शानदार मॉडल प्रस्तुतिकरण के लिए बच्चों को मेडल और प्रशस्ति पत्र प्रदान कर सम्मानित किया।



शिक्षा विभाग की रचनात्मक पहल को मिली सराहना

शिक्षा विभाग द्वारा तैयार की गई यह प्रदर्शनी छत्तीसगढ़ के 25 वर्षों की उपलब्धियों और गौरवगाथा को जीवंत रूप में प्रस्तुत कर रही थी। बच्चों की रचनात्मक सोच और शिक्षकों के मार्गदर्शन ने इस प्रदर्शनी को राज्योत्सव का प्रमुख शैक्षणिक आकर्षण बना दिया।

अधिकारियों और जनप्रतिनिधियों ने की सराहना

इस अवसर पर जिले के अनेक अधिकारी, शिक्षक और जनप्रतिनिधि उपस्थित रहे। सभी ने एक स्वर में कहा कि बच्चों की प्रतिभा और शिक्षकों का समर्पण जिले की शिक्षा व्यवस्था को नई दिशा दे रहा है।

पिता की हत्या का प्रयास बेटा पुलिस हिरासत में



हरिभूमि न्यूज ►► कोण्डागांव

जिला कोण्डागांव पुलिस ने हत्या के प्रयास के गंभीर मामले में त्वरित कार्रवाई करते हुए एक बेटे को गिरफ्तार किया है जिसने अपने पिता पर लकड़ी से जानलेवा हमला कर दिया था। यह घटना थाना माकड़ी क्षेत्र के ग्राम ओट्टेण्डा प्लाटपाटा की है। मामले का विवरण अनुसार 4 नवंबर की शाम लगभग 6 बजे आरोपी संतुराम नेतम ने अपने पिता काशीराम नेतम पर चौखटजुम लकड़ी से प्राणघातक हमला किया। हमले में पीड़ित के सिर, पैर और हाथ में गंभीर चोटें आईं और वह लहलुहावन अवस्था में गिर पड़ा। घायल को तत्काल ग्रामवासी बैजनाथ नेतम पीड़ित का पुत्र सामुदायिक स्वास्थ्य केंद्र माकड़ी लेकर पहुंचा, जहाँ से चिकित्सकों ने उसकी गंभीर स्थिति को देखते हुए उसे जिला अस्पताल कोण्डागांव रेफर किया। प्रार्थी की रिपोर्ट पर थाना माकड़ी में अपराध क्रमांक 43/2025 धारा 109, 127(1) भारतीय न्याय संहिता के तहत मामला दर्ज किया गया।

एसपी पंकज चन्दा भा.पु.से. के निदेशन, अतिरिक्त पुलिस अधीक्षक कौशलेन्द्र देव पटेल और अनुविभागीय अधिकारी पुलिस रूपेश कुमार के मार्गदर्शन में थाना माकड़ी पुलिस ने त्वरित कार्रवाई करते हुए आरोपी को गिरफ्तार किया। पूछाछाह के दौरान आरोपी संतुराम नेतम पिता काशीराम नेतम, निवासी ओट्टेण्डा प्लाटपाटा में अपराध स्वीकार किया, जिसके बाद उसे न्यायालय में पेश कर न्यायिक रिमांड पर जेल भेजा गया। नव पदार्थ पुलिस अधीक्षक पंकज चन्दा ने जिले में कानून व्यवस्था को सुदृढ़ बनाने के लिए आपराधिक प्रकरणों पर त्वरित और निष्पक्ष कार्रवाई के निदेश दिए हैं। माकड़ी थाना पुलिस की यह कार्रवाई इसी सख्त रुख का परिणाम माना जा रहा है।

पुलिस टीम का सराहनीय योगदान

इस पूरी कार्रवाई में निरीक्षक विकास बटेल, सउनि गिरीश कतरन, प्रधान आरक्षक निर्मल मण्डवी, मोहनम मण्डवी, आरक्षक राजू पानीगाही, बनेन्द्र खलखो, और गंगाराम मरकाम की महत्वपूर्ण भूमिका रही।

5 प्रस्तावों को राज्य स्तरीय समिति को भेजे जाने की अनुशांसा की गई



कोण्डागांव। कलेक्टर श्रीमती नूपुर राशि पटना की उपस्थिति में गौ सेवा आयोग अंतर्गत गठित जिला स्तरीय गौधाम समिति की प्रथम बैठक आज कलेक्टर स्मार्ककक्ष में संपन्न हुई। बैठक में गौधाम योजना से संबंधित प्रस्तावों की समीक्षा की गई और महत्वपूर्ण निर्णय लिए गए। बैठक में समिति के सदस्यों द्वारा गौधाम योजना अंतर्गत 5 आवेदन पत्रों पर चर्चा की गई। इन सभी प्रस्तावों को राज्य स्तरीय समिति के अनुमोदन के लिए भेजे जाने का निर्णय लिया गया। यह निर्णय सर्वसम्मति से पारित किया गया। बैठक में जिला स्तरीय समिति के अध्यक्ष हेमचन्द्र सिंह ठाकुर, केशवपाल, पुलिस अधीक्षक, जिला पंचायत सीईओ अविनाश भोई, उप कलेक्टर चिकित्सक चार्ली ठाकुर, मुख्य नगरपालिका अधिकारी, उप संचालक पशु चिकित्सा सेवाएं डॉ. एम.बी. सिंह, ईश्वर नारायण बेस, लक्ष्मीनाथ को नेतम मसोरा, रामकुमार पात्र, विरेन्द्र यादव, श्रीमती बिन्दु शर्मा, डॉ. सुरेन्द्र नाग वरिष्ठ पशु चिकित्सा अधिकारी, डॉ. दीपिका सिद्धार्थ एवं डॉ. आकांक्ष कश्यप उपस्थित रहे।

गौसंवर्धन और संरक्षण पर दिया विशेष जोर

बैठक में कलेक्टर ने कहा कि गौधाम योजना ग्रामीण अर्थव्यवस्था को जलिक खेती को सशक्त बनाने का माध्यम है। उन्होंने सभी संबंधित अधिकारियों को निर्देशित किया कि गौधामों की स्थापना एवं संचालन पर विशेष ध्यान देकर इसे संचालित करने में सक्षम तरीके से किया जाए ताकि ग्रामीणों को इसका अधिकतम लाभ मिल सके।

पेज 9 के शेष

निगरानी और जांच के लिए अधिकारियों-कर्मचारियों की इयूटी लगाने को कहा, ताकि बाहरी धन की अवैध आचक रोकी जा सके। कलेक्टर ने सभी विभागीय अधिकारियों को निर्देशित किया कि अब से ई-ऑफिस प्रणाली के माध्यम से फाइलें प्रस्तुत की जाएं, जिससे कार्य में पारदर्शिता और दक्षता बनी रहे। उन्होंने प्रधानमंत्री आवास योजना के स्वी-त कार्यों की प्रगति की समीक्षा की और मुख्यमंत्री तीर्थयात्र योजना के तहत पात्र हितवाहियों को शीघ्र लाभ प्रदान करने के निर्देश दिए। कलेक्टर ने सुपोषित जीवन अभियान के तहत नागरिकों में पोषण के प्रति जागरूकता फैलाने के लिए ग्राम पंचायतों में मशाल रैली आयोजित करने के निर्देश दिए।

विद्युत क्षमता वृद्धि से कोण्डागांव में होगा बेहतर बिजली वितरण

कोण्डागांव। मुख्यमंत्री विद्युत अधोसंरचना विकास योजना के तहत कोण्डागांव जिले में विद्युत वितरण प्रणाली को सशक्त बनाने की दिशा में एक और महत्वपूर्ण उपलब्धि हासिल हुई है। वन मंत्री एवं नारायणपुर विधायक केदार कश्यप, बस्तर विकास प्राधिकरण की उपाध्यक्ष एवं कोण्डागांव विधायक सुश्री लता उसेडी, केशवपाल विधायक नीलकंठ टेकम तथा कलेक्टर श्रीमती नूपुर राशि पटना के निदेशन में यह कार्य किया जा रहा है। मुख्य अभियंता जगदलपुर टी. के. मेथ्राम एवं अधीक्षक अभियंता एच. के. सूरीशे के मार्गदर्शन तथा कार्यपालन अभियंता आर. एल. सिंहा के प्रयासों से 4 नवंबर को 33/11 केवी गुणवत्तापूर्ण विद्युत आपूर्ति प्राप्त होगी। इसी क्रम में जिले के 33/11 केवी उपकेंद्र मांकीडी, बीजापुर, किबाई बालेगा, विरोला और खेरगांव में स्थापित 3.15 एमवीए



विश्रामपुरी उपकेंद्र के 3.15 एमवीए पावर ट्रांसफॉर्मर की क्षमता वृद्धि कर 5 एमवीए में परिवर्तन के लिए प्रशासनिक स्वीकृति प्राप्त हो चुकी है। साथ ही राधना, बड़े डोंगर एवं फरसगांव उपकेंद्रों के अंतर्गत विभिन्न 11 केवी फीडरों की क्षमता वृद्धि की स्वीकृति भी जारी की गई है। इन कार्यों के पूर्ण होने से जिले में ओवरलोडिंग एवं लो वोल्टेज की समस्या का प्रभावी समाधान होगा। कृषि और घरेलू उपभोक्ताओं को सतत, स्थिर एवं गुणवत्तापूर्ण बिजली आपूर्ति सुनिश्चित की जा सकेगी। यह कदम न केवल जिले को ऊर्जा आपूर्ति प्रणाली को सुदृढ़ करेगा, बल्कि किसानों की उत्पादकता और नागरिकों की सुविधा में भी गुणात्मक सुधार लाएगा।

सुपोषित जीवन अभियान के तहत मर्दापाल में महिलाओं ने निकाली मशाल रैली

हरिभूमि न्यूज ►► कोण्डागांव

कलेक्टर नूपुर राशि पटना के निदेशन और जिला कार्यक्रम अधिकारी अरुनी कुमार बिसवाल महिला एवं बाल विकास विभाग के मार्गदर्शन में सुपोषित जीवन अभियान की शुरुआत कोण्डागांव जिले में की गई है। इस अभियान का उद्देश्य जिले को कुपोषण मुक्त बनाना और जनसहभागिता के माध्यम से पोषण के प्रति जागरूकता बढ़ाना है। अभियान के अंतर्गत ग्राम पंचायत मर्दापाल में मंगलवार को विशेष कार्यक्रम आयोजित किया गया। कार्यक्रम की शुरुआत दीप प्रज्वलन, रंगोली और बच्चों द्वारा फुलझंडी जलाकर की गई, जिससे पूरे परिसर में उत्सव जैसा माहौल बन गया।



महिलाओं ने निकाली मशाल रैली

कार्यक्रम के उपरत महिलाओं एवं ग्रामीणों की सहभागिता से मशाल रैली निकाली गई, जिसमें कुपोषण उन्मूलन का संदेश पूरे गांव में दिया गया। अतिथियों ने ग्रामीणों से आह्वान किया कि वे कुपोषण के खिलाफ

शिक्षकों की मांग पर सरकार ने दिखाई संवेदनशीलता

कोण्डागांव। शिक्षकों के साथ हुए दुर्व्यवहार के मामले में राज्य सरकार ने तुरंत संहान लेते हुए बस्तर संयुक्त संचालक जेडी राकेश पांडेय को हटा दिया है। सरकार ने एच.आर. सोम को नया संयुक्त संचालक, शिक्षा बस्तर संभाल नियुक्त किया है। यह निर्णय तब लिया गया जब सर्व शैक्षणिक संगठन ने जेडी द्वारा एक शिक्षक के साथ अमरद व्यवहार किए जाने पर जोरदार विरोध प्रदर्शन किया था। मामला तब बारम्बा जब एक शिक्षक को केवल जीस पहनकर आने पर संयुक्त संचालक राकेश पांडेय ने वैंबर से अपमानित कर बाहर निकाल दिया था। इस घटना से शिक्षकों में भारी आक्रोश फैल गया। बस्तर आयुक्त कार्यालय के बाहर प्रदर्शन किया गया। शिक्षकों ने वेतनवादी धी धी कि यदि जेडी को नहीं हटाया गया तो 7 नवंबर को बस्तर संभाल में शालाओं की तालाबंदी कर आक्रोश रैली निकाली जाएगी। शिक्षकों की मांगों का समाधान करते हुए सरकार ने तत्काल निर्णय लेते हुए जेडी राकेश पांडेय को हटाया और नए जेडी एच.आर. सोम की नियुक्ति कर दी। छत्तीसगढ़ टीचर्स एसोसिएशन कोण्डागांव के जिलाध्यक्ष ऋषिदेव सिंह ने सरकार और आक्रोश रैली को वापस लेने की घोषणा की है। अब सभी शालाएं नियमित रूप से संचालित होंगी और शिक्षक वेतन उन्हाह से अपने शैक्षणिक दायित्व का निर्वहन करेंगे।



HEALTH TOWN

आयुर्वेदिक केंसर विलनिक

सभी तरह के कैंसर का बिना साइड इफेक्ट के आयुर्वेद एवं पंचकर्म द्वारा संपूर्ण ईलाज

पता: चरक हेल्थ विलनिक, दुबे कालोनी, मोवा, रायपुर (छ.ग.), 9926644448, 9630053692

विज्ञान हेतु संपर्क करें : 0771-4242213, 7987119756, 9303508130

Dr. Rituraj Taank
B.A.M.S.
Nadi vaidya
Sri Sri tattva
Bangalore

आत्मनिर्भरता

आत्मनिर्भरता की ओर बढ़ता नारायणपुर

नया बस्तर नया स्वरा



देशभक्ति
संगीत संध्या



दिनांक : 06 नवम्बर 2025, समय : रात्रि 8.30 से

स्थान : जय स्तंभ चौक, बस स्टैण्ड,

नारायणपुर

मुख्य अतिथि

माननीय
केदार कश्यप जी

नारायणपुर के लोकप्रिय विधायक एवं
कैबिनेट मंत्री छत्तीसगढ़ सरकार



स्वर

श्री प्रकाश माली जी

राष्ट्रवादी भजन गायक



सचिन जैन



अभिषेक झा



अविनाश देवांगन



इशांत जैन



जैकी कश्यप



राकेश जैन

आयोजक - यूथ वेलफेयर सोसाइटी, नारायणपुर

खबर संक्षेप

जांच के लिए कांग्रेस ने गठित की समिति

जगदलपुर। बीजापुर जिले के भैरमगढ़ विकासखण्ड अंतर्गत बेल, धरमा एवं बडेपल्ली गांव के ग्रामीणों की लगभग 120 एकड़ से ज्यादा भूमि पर रायपुर के एक उद्योगपति के द्वारा रजिस्ट्री कराने के मामले में कांग्रेस ने जांच दल का गठन किया है। प्रदेश कांग्रेस कमेटी के अध्यक्ष दीपक बैज ने छत्तीसगढ़ विधानसभा के पूर्व उपाध्यक्ष संतराम नेताम के नेतृत्व में नौ सदस्यीय जांच समिति का गठन किया है। सदस्यों में विकास मंडवी विद्यायक, राजमन बैजाम, छविन्द्र कर्मा, हरीश कवासी, नीना रावतिया महामंत्री प्रदेश कांग्रेस कमेटी, शंकर कुडियाम, लालू राठीर जिला अध्यक्ष, लखु राम गौरी सदस्य जिला पंचायत शामिल हैं। जांच समिति अखिलेश क्षेत्र का दौरा कर प्रभावित ग्रामवासियों से चर्चा कर प्रकरण की वस्तुस्थिति से अवगत होकर अपना प्रतिवेदन प्रदेश कांग्रेस कमेटी को देगा।

अभिनव बने सीए

जगदलपुर। शहर निवासी और सेवा निवृत्त ग्रामीण बैंक मैनेजर



भूपेंद्र सिंह और माता पूर्णिमा सिंह के पुत्र अभिनव सिंह ठाकुर ने हाल ही में आयोजित सीए परीक्षा में सफलता हासिल कर अपने परिवार का नाम रोशन किया है। अभिनव की इस उपलब्धि पर उनके परिवार में खुशी की लहर है। उनके माता-पिता ने उनकी मेहनत और समर्पण की प्रशंसा करते हुए कहा कि उन्हें अपने बेटे पर गर्व है।

विशेष योग शिक्षक

जगदलपुर। पतंजलि योगपीठ, हरिद्वार द्वारा 25 दिवसीय सहयोग प्रशिक्षण शिविर का शुभारंभ आज जलाराम मंदिर समाराम में विधिवत रूप से किया गया। शिविर 5 नवंबर से 29 नवंबर तक चलेंगा, जिसमें प्रतिभागी ऑफलाइन के साथ-साथ ऑनलाइन माध्यम से भी जुड़ सकते हैं। इस विशेष प्रशिक्षण शिविर का उद्देश्य अधिक से अधिक युवाओं/गृहिणियों, विद्यार्थियों और समाजसेवियों को प्रमाणित योग शिक्षक बनाना है जिससे वे न केवल स्वयं स्वस्थ रहें, बल्कि समाज में योग क्रांति के प्रेरक भी बन सकें।

बस्तर ओलंपिक में खिलाड़ियों ने दिखाया दम, विजेताओं को मिला सम्मान

हरिभूमि न्यूज ►► जगदलपुर

बस्तर ओलंपिक के अंतर्गत दो दिवसीय जगदलपुर विकासखंड स्तरीय खेल प्रतियोगिता का समापन ग्राम पंचायत बिलोरी स्टेडियम में हुआ। पंचायत एवं ग्रामीण विकास विभाग तथा स्कूल शिक्षा विभाग के संयुक्त तत्वावधान में आयोजित इस प्रतियोगिता में खेलों की जोश और उत्साह से सराबोर वातावरण देखने को मिला।

तीन और चार नवंबर को आयोजित इस प्रतियोगिता में जगदलपुर विकासखंड के 72 पंचायतों व नगर निगम क्षेत्र को मिलाकर बनाए गए पांच जून के लगभग 1600 खिलाड़ियों ने भाग लिया। खिलाड़ियों ने सामूहिक और एकल दोनों वर्गों में 16 प्रकार की प्रतिस्पर्धाओं में अपने

जनपद अध्यक्ष व अधिकारियों ने खिलाड़ियों का बढ़ाया उत्साह



1600 खिलाड़ियों ने 16 प्रतिस्पर्धाओं में लिया हिस्सा

जगदलपुर ब्लॉक के पांच जूनों के लगभग 1600 खिलाड़ियों ने 16 प्रतिस्पर्धाओं में हिस्सा लिया। रंगारंग प्रस्तुतियों ने समापन समारोह को जीवंत बना दिया। विजेता खिलाड़ियों को मेडल, शौल्ड और प्रतिभागी बच्चों को नगद पुरस्कार देकर सम्मानित किया गया। खेल आयोजन में शिक्षा विभाग और पंचायत विभाग की संयुक्त भूमिका रही, वहीं अधिकारियों, शिक्षकों और समन्वयकों के समर्पित प्रयासों से कार्यक्रम सफलता पूर्वक सम्पन्न हुआ।

कौशल का प्रदर्शन किया। सीनियर व जूनियर वर्ग के महिला और पुरुष खिलाड़ियों ने बढ़-चढ़कर हिस्सा लिया। समापन समारोह में मुख्य अतिथि जनपद पंचायत अध्यक्ष पदलाम नाग के साथ शिक्षा समिति अध्यक्ष पुरुषोत्तम कश्यप, जनपद सदस्य श्रुति शर्मा, मंडल अध्यक्ष महेंद्र सेठिया, अर्जुन सेठिया, विकास सिंधार, सरपंच उमन बघेल सहित अनेक जनप्रतिनिधियों की उपस्थिति रही। अतिथियों ने खिलाड़ियों का उत्साहवर्धन किया और विजेता प्रतिभागियों को शौल्ड व मेडल प्रदान किए। कार्यक्रम का संचालन जनपद पंचायत सईओ अमित भाटिया के मार्गदर्शन में हुआ। खंड शिक्षा अधिकारी एवं नोडल राजेश गुप्ता ने खेल आयोजन की जानकारी दी।

गुरुद्वारा में लोगों ने माथा टेका, किया सबद-कीर्तन का श्रवण

सिख समाज ने मनाया गुरुनानक जयंती शांति व खुशहाली की कामना की

हरिभूमि न्यूज ►► जगदलपुर

सिख समाज के द्वारा बुधवार को कार्तिक पूर्णिमा पर गुरु नानक जयंती हर्षोल्लास के साथ मनाया गया। स्थानीय शांति नगर स्थित गुरुद्वारा में बुधवार के सुबह गुरु ग्रंथ साहिब अखंड पाठ का समापन हुआ, लोगों ने गुरुद्वारा में माथा टेककर आशीर्वाद लिया। गुरु नानक जयंती पर आयोजित सभी कार्यक्रमों में सिख समाज के साथ-साथ सभी समाज के लोग काफी संख्या में शामिल हुए स्थानीय जनप्रतिनिधियों ने भी गुरुद्वारा पहुंचकर गुरु ग्रंथ साहिब के सामने माथा टेका और क्षेत्र में शांति एवं खुशहाली की कामना की। गुरुपर्व, प्रकाश पर्व के अवसर पर बाहर से पहुंचे कलाकारों के द्वारा आकर्षण शब्द कीर्तन की प्रस्तुति दी गई। इसके पश्चात अरदास किया गया, अरदास के बाद महालंगर का आयोजन हुआ, जिसमें सभी समाज के लोगों ने काफी संख्या में



उपस्थित होकर प्रसाद ग्रहण किया। प्रतिवर्ष के अनुसार इस वर्ष भी प्रकाश पर्व गुरु नानक जयंती के अवसर पर सिख समाज के द्वारा दो दिन पूर्व शहर में आकर्षक नगर कीर्तन निकला गया था और गुरुद्वारा में गुरु ग्रंथ साहिब का अखंड पाठ प्रारंभ किया गया था। गुरु नानक जयंती का आयोजन केवल धार्मिक दृष्टि से ही महत्वपूर्ण नहीं है, बल्कि यह मानव जीवन के मूल्यों और नैतिक सिद्धांतों की याद दिलाने का माध्यम भी है। इस दिन लोग अपने अंदर आत्मचिंतन करते हैं और अपने व्यवहार में सुधार लाने की कोशिश करते हैं। गुरु नानक देव जी का जीवन अत्यंत सरल और शिक्षाप्रद था। उन्होंने अपने अनुयायियों को भौतिक सुखों में उलझे बिना धर्म और नैतिकता के मार्ग पर चलने की प्रेरणा दी। उनकी शिक्षाएं केवल सिख धर्म तक सीमित नहीं हैं, बल्कि यह मानवता के लिए सार्वभौमिक संदेश हैं।

दीपावली मिलन में गुंजन समूह के कलाकारों ने बांधा समा



हरिभूमि न्यूज ►► जगदलपुर

गुंजन संगीत समूह द्वारा दीपावली मिलन समारोह में गीत-संगीत की मनमोहक प्रस्तुति ने सभी उपस्थित जनों को झुमने में सुधार कर दिया। यह आयोजन गुंजन संस्था द्वारा आयोजित किया गया। कार्यक्रम का संचालन अभय सामदेकर ने किया। डॉ सुधमा झा ने कहा गीत-संगीत न केवल आत्मा को आनंदित करता है बल्कि समाज में समरसता और सकारात्मकता का संदेश भी देता है। गुंजन समूह का उद्देश्य संगीत को जीवित रखना और आने वाली पीढ़ियों तक इसकी परंपरा को पहुंचाना है। दीपों की रोशनी गीतों की मिठास और सुरों की गुंजन से झा कॉम्प्लेक्स गुंज उठा। गुंजन संगीत समूह के कलाकारों ने अपने सुरों से दीपावली की रात को रोशन कर दिया। कार्यक्रम के अंत में सभी ने सामूहिक भोज का आनंद लिया और आपसी सौहार्द का संदेश दिया।

दास, अनामिका पांडे, संजीव शील, संगीता शील, रानू शील, संदीप सामंत, बांकी वर्मा, आदित्य मोघे, संजय देवांगन और नंदा कोलकोटवार जैसे कलाकारों ने अपनी प्रस्तुति दी। कार्यक्रम का संचालन अभय सामदेकर ने किया। डॉ सुधमा झा ने कहा गीत-संगीत न केवल आत्मा को आनंदित करता है बल्कि समाज में समरसता और सकारात्मकता का संदेश भी देता है। गुंजन समूह का उद्देश्य संगीत को जीवित रखना और आने वाली पीढ़ियों तक इसकी परंपरा को पहुंचाना है। दीपों की रोशनी गीतों की मिठास और सुरों की गुंजन से झा कॉम्प्लेक्स गुंज उठा। गुंजन संगीत समूह के कलाकारों ने अपने सुरों से दीपावली की रात को रोशन कर दिया। कार्यक्रम के अंत में सभी ने सामूहिक भोज का आनंद लिया और आपसी सौहार्द का संदेश दिया।

विश्व हिंदू परिषद-बजरंग दल ने मनाया स्थापना दिवस

हरिभूमि न्यूज ►► जगदलपुर

विश्व हिंदू परिषद और बजरंग दल द्वारा पूरे उल्लास और श्रद्धा के साथ स्थापना दिवस मनाया गया। कार्यक्रम के आरंभ में छत्तीसगढ़ महतारी की वंदना और आरती के दौरान वातावरण जय छत्तीसगढ़ महतारी, जय हिंदू संस्कृति के जयघोष से गुंज उठा।



विहिप विभाग मंत्री रवि ब्रह्माचारी ने कहा कि राज्य स्थापना दिवस को त्योहार के रूप में मनाया चाहिए, जिससे समाज में मातृभूमि के प्रति जागरूकता, श्रद्धा और एकता की भावना और प्रबल हो। कार्यक्रम में विश्व हिंदू परिषद और बजरंग दल के अनेक पदाधिकारी व कार्यकर्ता शामिल रहे, जिनमें विभाग सह मंत्री श्रीनिवास रेड्डी, जिलाध्यक्ष शंकरलाल गुप्ता, जिला संयोजक मुन्ना बजरंगी, जिला सह संयोजक सन्नी रेली, नगर अध्यक्ष प्रतीक गुरु,

हवन, रक्तदान और फल वितरण के साथ मनाया मंत्री केदार का जन्मदिन

हरिभूमि न्यूज ►► जगदलपुर

बस्तर के जननायक और प्रदेश के वन, पर्यावरण एवं सहकारिता मंत्री केदार कश्यप के 51वें जन्मदिवस पर बुधवार को जगदलपुर में दिनभर सेवा, संस्कार और संवेदना का अनुष्ठान किया गया।



संगम देखने को मिला। केदार कश्यप यूथ फैंस और उनके शुभचिंतकों ने पूरे उत्साह और भक्ति भाव से मंत्री का जन्मदिन मनाया। सुबह मां दंतेश्वरी मंदिर में यूथ फैंस और समर्थकों ने विशेष हवन-पूजन कर मंत्री के दीर्घायु जीवन की कामना की। मंदिर परिसर जय बस्तर जय केदार कश्यप के नारों से गुंज उठा। भक्तिभाव और श्रद्धा से ओत-प्रोत माहौल में युवा समर्थकों ने बस्तर मां की आराधना की। हवन के पश्चात यूथ फैंस ने

महारानी अस्पताल में रक्तदान शिविर आयोजित किया, जिसमें बड़ी संख्या में युवाओं ने रक्तदान किया। तत्काल जरूरतमंद मरीजों को रक्त उपलब्ध कराया गया, जिससे मानवता की मिसाल कायम हुई। इसके बाद मेडिकल कॉलेज डिमरापाल पहुंचकर युवाओं ने मरीजों को फल वितरण किया और उनके शीघ्र स्वास्थ्य लाभ की कामना की। इस दौरान अस्पताल अधीक्षक डॉ. अनुरूप

साहू, मेडिकल कॉलेज स्टूडेंट डॉ प्रशांत सहित अन्य चिकित्सक और मेडिकल स्टाफ भी उपस्थित

रहे। इस अवसर पर जिला पंचायत सदस्य रैतुराम बघेल, जनपद अध्यक्ष गौरव कश्यप, निगम एमआईसी सदस्य संग्राम सिंह राणा, त्रिवेणी रंधारी, महिला मोर्चा अध्यक्ष सुधा मिश्रा, लक्ष्मी कश्यप, माहेश्वरी ठाकुर, कुसुम परिहार, द्वाकेश्वरी पांडे, हरीश पारख, गायत्री बघेल, आशा साहू, नेहा ध्रुव, श्वेता बघेल, उर्मिला यादव, अलका सेंगर, रंजीता पाणीग्राही, सोनू सोरी, संजय उपाध्याय, अमित रामटेके, राकेश दत्ता, आदर्श ठाकुर, प्रीतेश राव, परेश ताटी, मयंक दिवान, कृष्ण नारायण नाग, राजेंद्र बघेल, रेनू बघेल, मंगल नाग, भरत कश्यप, आनंद झा, वीरेंद्र जोशी, दुर्जन कश्यप, भीम नाग, ओम प्रकाश कश्यप, चमन ठाकुर, लखीराम यादव, पिल्लारम कश्यप, बंटू पांडे, विघ्नेशर बाकड़े, शंकर सिन्हा, सुकरु बघेल, फगु नाग, उदय सेठिया, लाला राम नाग, मनु सेठिया, संपत नाग, माहगु नाग, सुदू नाग, सुकमन नाग सहित सैकड़ों समर्थक शामिल हुए।

कर्मचारियों के शोषण के खिलाफ खोला मोर्चा

हरिभूमि न्यूज ►► जगदलपुर

छत्तीसगढ़ सहकारी समिति कर्मचारी संघ ने धान खरीदी प्रक्रिया में व्याप्त अनियमितताओं और कर्मचारियों के शोषण के खिलाफ मोर्चा खोल दिया है। प्रेसवार्ता में संघ ने प्रदेश की 2058 समितियों और 2739 उपाजिन केंद्रों से जुड़े 15 हजार कर्मचारियों की ओर से चार सूचीय मांगें रखीं। संघ ने बताया कि धान खरीदी केंद्रों में परिवहन और भुगतान प्रक्रिया में गंभीर अनियमितताएं हैं, जिससे समितियों को आर्थिक नुकसान हो रहा है और कर्मचारियों को समय पर वेतन नहीं मिल पा रहा। साथ ही शासन द्वारा दिए गए पुराने आश्वासन अब तक लागू



नहीं किए गए हैं। संघ ने सुखत राशि, कमीशन, सुस्थ व्यय और प्रोत्साहन बढ़ाने, आउटसोर्सिंग समाप्त करने और कर्मचारियों के नियमितकरण एवं वेतनमान में सुधार की मांग की है।

आत्मसमर्पण करने वाले नक्सलियों के खिलाफ गोंडी व तेलगु में पत्र व वीडियो जारी

हरिभूमि न्यूज ►► जगदलपुर

हाल ही में छग समेत तीन राज्य महाराष्ट्र के गढ़चिरोली, तेलंगाणा के हैदराबाद व छग के जगदलपुर में सैकड़ों की संख्या में शोष नक्सलियों



समर्पण करने वाले संगठन को दो फाइलें बांटकर स्मारकों को तोड़ने का लगाया आरोप

धोखा देकर सब पलट गए हैं और अब जनता और जनताना सरकार को खत्म करने की साजिश रच रहे हैं। भूमकाल के लोगों को फटाफट फोड़ने के साथ पीएलजीए और मिलिशिया के लोगों को आईईडी प्लांट करने से मना कर रहे हैं।

जारी विडियो में कहा कि संगठन को दो फाइलें बांटकर स्मारकों को तोड़ा जा रहा है। एमएलएम सिद्धांत को खत्म होने की बात कर रहे हैं परंतु याद रखो ये सब रहेगा पर तुम कभी वापस नहीं आ पाओगे। नक्सलियों की पश्चिम बस्तर

डिविजन कमेटी ने जारी प्रेसनोट में कहा कि भैरमगढ़ एरिया में सक्रिय नक्सली नेता कमल पुनेम पर संगठन का दो लाख रुपये लेकर फरार होने और आत्मसमर्पण करने का आरोप लगाया है। गौरतलब है कि नक्सलियों के भैरमगढ़ एरिया में सक्रिय डीवीसी मेम्बर और भैरमगढ़ एरिया कमेटी इंचार्ज कमल पुनेम ने 26 अक्टूबर को बीजापुर पुलिस के सामने आत्मसमर्पण किया था। नक्सलियों के पश्चिम बस्तर डिविजनल कमेटी ने समर्पण करने वाले नक्सली नेता को समर्पण करने वाले नक्सली नेता सोनू और रूपेश के गुट का बताया और कहा कि उन्हीं से प्रेरित होकर उसने समर्पण किया है।

स्वामी जी 93406-38884
मकर संक्रांति स्पेशल
सारे तीर्थ बार बार... गंगा सागर एक बार
11 जनवरी 2026 11 दिन की यात्रा
By Train रिजर्वेशन कोच
गंगा सागर तीर्थ यात्रा
गंगा समर, कामाख्या देवी, बाबा बैजूनाथ धाम, श्रीजगन्नाथ पुरी, कलकता, करीमट, दक्षिणेश्वर काली मंदिर, उन्नवद इन्द्रपुर नदी, मुखेश्वर, तिरारख, कोणार्क, कपिल मुनि मंदिर, राक्षस गोधर, अन्नार, दशरथदेवी, नवग्रह, भीमशंकर, नुवहटी
राशि: स्तीपर 18581/- ऑफर 17501/- 3AC 29581/- ऑफर 27501/-
स्वामी तीर्थ यात्रा
संपूर्ण छत्तीसगढ़, मध्यप्रदेश, महाराष्ट्र राज्य में सबसे कम फरे पर तीर्थ यात्रा
91111-11866
Head Office: सिटी सेंटर मॉडर्न कालेज प्लेस पर हाउस रोड कोरबा (छ.प्र.)

online Booking: www.tripuryatra.com
विंतासपुर रायपुर दुर्ग आदिवास से लेकर
स्पेशल ट्रेन से - 20 दिसंबर से 30 दिसंबर 2025 (11 दिन)
रामेश्वरम् धाम यात्रा
श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, मट्टूर श्री मीनाक्षी देवी, श्री कन्याकुमारी
राशि: स्तीपर 16,500/-, 3 एसी 27,500/-, 2 एसी 32,500/- (1-5% GST)
Since-2007
श्री त्रिपुर तीर्थ यात्रा सेवा समिति
S.A.P.O. 3-36, Sector 4, Karam Vihar, Noida-201302, XIS S.S. Plaza, Power House Road
संपर्क करें:- 7354 411411